

الشريعة اكاڊمی گوجرانوالہ میں حفظ قرآن کریم اور ترجمہ و عربی زبان کی کلاسز

الشريعة اكاڊمی گوجرانوالہ میں قرآن کریم حفظ کی کلاس کا آغاز کر دیا گیا ہے۔ قاعدہ اور ناظرہ قرآن کریم کے ساتھ ابتدائی دینی تعلیم کا سلسلہ اكاڊمی میں ابتدا سے ہی جاری ہے اور روزانہ صبح کے وقت محلے کے بچے اكاڊمی کی مسجد میں آ کر تعلیم حاصل کرتے ہیں، جبکہ اب حفظ قرآن کریم کی باقاعدہ کلاس بھی شروع کر دی گئی ہے جس میں حفظ قرآن کریم اور ضروریات دین کی بنیادی تعلیم کے ساتھ ساتھ انگریزی اور ریاضی وغیرہ کی ضروری تعلیم بھی دی جائے گی تاکہ طلبہ حفظ قرآن کریم مکمل کرنے کے بعد حسب استعداد ڈیٹل یا میٹرک کا امتحان دے سکیں۔

اس سلسلے میں ۲۲/۱ اپریل ۲۰۱۱ء بروز جمعہ المبارک چار بجے شام ایک افتتاحی تقریب منعقد ہوئی جس میں علماء کرام، احباب اور اہل محلہ کی ایک بڑی تعداد نے شرکت کی اور الشريعة اكاڊمی کے ڈائریکٹر مولانا زاہد الرشیدی، مولانا حافظ محمد یوسف اور حافظ محمد رشید نے خطاب کیا، جبکہ جامعہ نصرۃ العلوم گوجرانوالہ کے شعبہ تجوید کے صدر مدرس مولانا قاری سعید احمد نے دس بچوں کی کلاس کو پہلا سبق پڑھا کر حفظ قرآن کریم کے سلسلے کا باقاعدہ آغاز کیا۔ اس موقع پر قاری صاحب موصوف نے اپنے مخصوص انداز میں قرآن کریم کی تلاوت سے حاضرین کو مظلوظ کیا۔ تقریب کے اختتام پر کلاس کی کامیابی اور الشريعة اكاڊمی کی ترقی کے لیے دعا مانگی گئی۔

الشريعة اكاڊمی میں، اسکول و کالج کے طلبہ کے لیے ترجمہ قرآن کریم و عربی زبان کی نئی کلاس کا بھی آغاز ہو گیا ہے۔ یہ کلاس ہر روز بعد از نماز مغرب اكاڊمی کے زیر انتظام مسجد خدیجہ الکبریٰ میں منعقد ہوگی اور اكاڊمی کے رفیق مولانا حافظ محمد رشید تدریس کے فرائض انجام دیں گے۔ ان شاء اللہ العزیز